

मा. औद्योगिक न्यायालय, अमरावती यांनी
तक्रार यु.एल.पी. क्र. २०/२००० मध्ये
दिनांक २६.०८.२०१० रोजी दिलेल्या
निर्णयाची अंमलबजावणी करणेबाबत.
श्री. एजाज अहमद शेख गुलाब.

महाराष्ट्र शासन
महसूल व वन विभाग
शासन निर्णय क्र. एस-३०/२०१७/प्र.क्र.२३८/फ-९
मंत्रालय, मुंबई - ४०० ०३२
दिनांक : ०३ जानेवारी, २०१८

वाचा : अपर प्रधान मुख्य वनसंरक्षक (प्रशासन-दुय्यम संवर्ग), महाराष्ट्र राज्य, नागपूर यांचे पत्र क्र.
कक्ष-७(१)/आस्था/२/प्र.क्र.२६/३५/१७-१८, दिनांक २३.०५.२०१७.

प्रस्तावना :-

पश्चिम मेळघाट वनविभाग, चिखलदरा येथे सन १९८३ पासून रोजंदारीवर कार्यरत असलेले श्री. एजाज अहमद शेख गुलाब यांना दिनांक ०१.११.१९९४ पासून गट-ड मध्ये अधिसंख्य मजूर या पदावर नेमणूक दिली. श्री. एजाज अहमद यांनी मा. औद्योगिक न्यायालयात तक्रार करून त्यांना दिनांक ०१.११.१९९४ पासून वनमजूर च्या ऐवजी सन १९८३ पासून चालक पदावरील सेवा कायम करणेबाबत व थकबाकी मिळणेबाबत तक्रार युएलपी क्रमांक २०/२००० दाखल केली. प्रकरणी मा. औद्योगिक न्यायालय, अमरावती यांनी दिनांक २६.०८.२०१० मध्ये निकाल दिला. त्याप्रमाणे तक्रारदारास शासनाची मान्यता प्राप्त करून सेवेत कायम करण्यात यावे. त्यानुसार तक्रारदारास नियमितपणाचे सर्व फायदे देण्यात यावेत, असा निर्णय पारीत करण्यात आला. मा. औद्योगिक न्यायालयाच्या दिनांक २६.०८.२०१० रोजी दिलेल्या निर्णयाची अंमलबजावणी करण्याकरीता वाहनचालकाचे एक अधिसंख्य पद निर्माण करून त्यांना देय असलेली थकबाकी देण्याबाबतची बाब शासनाच्या विचाराधीन होती.

शासन निर्णय :-

मा. औद्योगिक न्यायालय, अमरावती यांनी तक्रार युएलपी क्र.२०/२००० मध्ये दिनांक २६.०८.२०१० रोजी दिलेल्या निर्णयाची अंमलबजावणी करण्याच्या अनुषंगाने वाहनचालकाचे एक पद निर्माण करून श्री. एजाज अहमद शेख गुलाब यांना दिनांक १४.०४.१९९० पासून वाहनचालक पदावर नियुक्ती देणे व त्याअनुषंगाने दिनांक १४.०४.१९९० ते ३०.०६.२०१६ या कालावधीतील अनुज्ञेय असलेली थकबाकीची रक्कम रु.७,८१,३०१/- (अक्षरी सात लक्ष एक्याऐंशी हजार तीनशे एक रुपये) इतकी रक्कम अदा करण्यास शासन मान्यता देण्यात येत आहे .

सदरहू तक्रारदारांना अदा करावयाची थकबाकीची रक्कम अचूक असल्याची खातरजमा मुख्य वनसंरक्षक (प्रा.), अमरावती यांनी करावी.

सदरहू खर्च मागणी क्रमांक सी-७, २४०६ वनीकरण व वन्यजीवन, १०५ वने उत्पादने, ०१ शासकीय अभिकरणातून समुपयोजन, (०१) (०३) इमारती लाकूड, ०१ वेतन (२४०६ ०४७२-०१) या लेखाशिर्षांतर्गत सन २०१७-१८ या वित्तीय वर्षात मंजूर अनुदानातून भागविण्यात यावा.

सदर शासन निर्णय सामान्य प्रशासन विभाग व वित्त विभागाच्या सहमतीने आणि वित्त भागाच्या अनौपचारिक संदर्भ क्र. २१४/२०१७/व्यय-१०, दिनांक ३१.०७.२०१७ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०१०३१७५३१९२३१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वीरेंद्र तिवारी)

मुख्य वनसंरक्षक (मंत्रालय)

महसूल व वन विभाग

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. अपर प्रधान मुख्य वनसंरक्षक (प्रशासन-दुय्यम संवर्ग), महाराष्ट्र राज्य, नागपूर.
३. अपर प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य, नागपूर.
४. मुख्य वनसंरक्षक (प्रा.), अमरावती.
५. उप वनसंरक्षक, पश्चिम मेळघाट वन विभाग, परतवाडा.
६. कार्यासन अधिकारी, व्यय- १०/अर्थ-६, वित्त विभाग, मंत्रालय, मुंबई.
७. कार्यासन अधिकारी, सा.प्र.वि./१२, सामान्य प्रशासन विभाग, मंत्रालय, मुंबई.
८. महालेखापाल-१ (लेखा परिक्षा/ लेखा व अनुज्ञेयता) महाराष्ट्र राज्य, मुंबई.
९. ब-१ कार्यासन, महसूल व वन विभाग, मंत्रालय, मुंबई-३२.
१०. फ-९ कार्यासन, महसूल व वन विभाग, मंत्रालय, मुंबई-३२ (निवड नस्ती).